

B.A. (Part-I) EXAMINATION, 2014

(Compulsory Paper)

GENERAL HINDI

Time Allowed : Three Hours

Maximum Marks : 100

1. निम्नलिखित अवतरणों की सप्रसंग व्याख्या कीजिये :

(क) धर्म सम्बन्धी हमारी धारणा में कहा जाता है कि धर्म से ही प्रजा का धारण होता है। 'धर्मो रक्षति रक्षितः'—आप धर्म की रक्षा करो, धर्म आपकी रक्षा करेगा। उसका असली तात्पर्य यही है कि हम पर्यावरण के इन विभिन्न स्तरों को परिशुद्ध बनाये रखें और आपस में एक सामंजस्य बना रहे। पर्यावरण के स्तरों में जब सामंजस्य टूटता है या विषमता पैदा होती है तो उसका प्रभाव मनुष्य पर सीधा पड़ता है।

10

अथवा

इस देश में जो जिसके लिए प्रतिबद्ध है, वही उसे नष्ट कर रहा है। लेखनीय स्वतंत्रता के लिए प्रतिबद्ध लोग ही लेख की स्वतंत्रता छीन रहे हैं। सहकारिता के लिए प्रतिबद्ध इस आन्दोलन के लोग ही सहकारिता को नष्ट कर रहे हैं। सहकारिता तो एक स्पिरिट है। सब मिलकर सहकारितापूर्वक खाने लगते हैं और आन्दोलन को नष्ट कर देते हैं। समाजवाद को समाजवादी ही रोके हुए हैं।

(ख) नीलाम्बर परिधान हरित पट पर सुन्दर है,
सूर्य चन्द्र युग मुकुट मेखला रत्नाकर है।
नदियाँ प्रेम प्रवाह, फूल तारे मण्डन हैं,
बन्दीजन खगवृन्द शेष-फन सिंहासन है।
करते अभिषेक पयोद हैं, बलिहारी इस वेश की,
हे मातृभूमि! तू सत्य ही सगुण मूर्ति सर्वेश की।

10

अथवा

वह संसार जहाँ पर पहुँची अब तक नहीं किरण है
जहाँ क्षितिज है शून्य, अभी तक अम्बर तिमिर-वरण है
देख जहाँ का दृश्य आज भी अन्तस्तल हिलता है,
माँ को लज्जा वसन और शिशु को न क्षीर मिलता है।
पूछ रहा है जहाँ चकित हो, जन-जन देख अकाम,
साठ वर्ष हो गये, राह में अटका कहाँ स्वराज।

10

2. पर्यावरण और सनातन दृष्टि निबन्ध के आधार पर भारतीय संस्कृति में पर्यावरण के प्रति व्यक्त भावों को स्पष्ट कीजिये।

15

अथवा

सावचेती कहानी का सार प्रकट करते हुए उसकी मूल संवेदना स्पष्ट कीजिये।

15

3. गौवर्धन धारण कविता के आधार पर कृष्ण के जीवन से मिलने वाली प्रेरणाओं को व्यक्त कीजिये।

15

अथवा

मैथिलीशरण गुप्त की राष्ट्रीय भावनाओं पर प्रकाश डालिये।

15

4. (क) निम्नलिखित में से किन्हीं पाँच शब्दों को शुद्ध रूप में लिखिये :

- | | | |
|-------------|---------------|--------------|
| (i) श्रीमति | (ii) कविन्द्र | (iii) फिटकरी |
| (iv) केकयी | (v) पत्नि | (vi) निरोग |
| (vii) मोरव | (viii) धोका | (ix) खम्बा |
| (x) बिल्कुल | | |

1×5

(ख) निम्नलिखित में से किन्हीं पाँच वाक्यों को शुद्ध कीजिये :

- (i) ट्रक चलाता है वह।
- (ii) फल को अच्छा पका खरीदना चाहिए।
- (iii) मुझे दस रुपये मात्र चाहिए।
- (iv) मैंने गुरु का दर्शन किया।
- (v) आज वर्षा होने की संभावना दिखाई दे रही है।
- (vi) उसकी आँख में आँसू बह रहा था।
- (vii) आप जल्दी से आ जाना।
- (viii) मैं प्रातःकाल के समय घूमने जाता हूँ।
- (ix) मुझको स्कूल जाना है।
- (x) अपने हाथों काम करना अच्छा होता है।

1×5

(ग) निम्नलिखित में से किन्हीं पाँच के समानार्थक हिन्दी शब्द लिखिये :

- | | | |
|--------------|--------------|---------------|
| (i) ABILITY | (ii) ACCOUNT | (iii) AUDIT |
| (iv) CASH | (v) CONVENER | (vi) DONATION |
| (vii) DATA | (viii) DUTY | (ix) FAITH |
| (x) GAZETTED | | |

1×5

(घ) निम्नलिखित में से किन्हीं पाँच शब्द-युग्मों का अर्थभेद स्पष्ट कीजिये :

- | | |
|---------------------|----------------------|
| (i) अभिराम - अविराम | (ii) अली - आली |
| (iii) अंस - अंश | (iv) अगम - आगम |
| (v) ग्रह - गृह | (vi) ग्रंथि - ग्रंथी |
| (vii) धन - धना | (viii) चिर - चीर |
| (ix) जलद - जलज | (x) चीता - चिता |

1×5

(ङ) निम्नलिखित में से किसी एक पंक्ति का परल्लयन कीजिये :

पराधीन सपने हैं सुख नहीं।

5

अथवा

परिश्रम ही सफलता की कुंजी है।

5

(च) निम्नलिखित में से किन्हीं दो वाक्यों के लिए एक-एक शब्द लिखिये :

- (i) फेंककर चलाया जाने वाला हथियार।
- (ii) जो पहले से बड़ा हुआ न हो।

(iii) जो जीता न जा सके।

(iv) बर्तन बेचने वाला। 2½x2

5. निम्नलिखित अवतरण का एक-तिहाई संक्षेपण करते हुए उचित शीर्षक लिखिये :
किसी विद्वान ने कहा है कि मनुष्य का सर्वोत्तम साथी अच्छी पुस्तकें ही बन सकती हैं क्योंकि पुस्तकों का रस कभी कम नहीं हो सकता। वे अमर होती हैं। उनका सम्बन्ध सीधा हमारी चेतना से होता है। जब मानव की चेतना ज्ञान के बिना कुण्ठित हो जाती है, तो ऐसी स्थिति में एकमात्र समाधान पुस्तकालय है। विद्यार्थियों के ज्ञान की परिधि को निरन्तर विकासमान बनाये रखने के लिए विद्यालय में समृद्ध पुस्तकालयों की व्यवस्था हो यह अनिवार्य है। इसी प्रकार सार्वजनिक पुस्तकालयों की भी आवश्यकता है। जब पुरुष वर्ग धनार्जन के लिए बाहर चले जाते हैं तो घर में उनकी पत्नियों की भावना को सम्बल प्रदान करने का कार्य पुस्तकें ही कर सकती हैं। पुस्तकें वास्तविक सहेलियों का रोल निभाकर उनकी कोमल-सरल भावनाओं को सही-दिशा में निर्देशित कर सकती हैं। 5
6. अपने आपको रामपुर का निवासी हरिसिंह मानते हुए अपने यहाँ के सरपंच को एक पत्र लिखिये जिनमें गाँव में फैली गन्दगी को दूर करवाने सम्बन्धी प्रार्थना की गई हो। 5

अथवा

अपने आपको जिला नयापुरा का निवासी दिनेश कुमार मानते हुए पुलिस अधीक्षक को एक प्रार्थना-पत्र लिखिये जिसमें रास्तों और चौराहों पर असामाजिक तत्त्वों अपराधियों पर कार्यवाही करने सम्बन्धी प्रार्थना की गई हो।

7. निम्नलिखित में से किसी एक विषय पर लगभग 300 शब्दों में निबन्ध लिखिये :
- | | |
|------------------------------------|---------------------------------|
| (i) उच्च शिक्षा में गिरता स्तर | (ii) महँगाई-समस्या और समाधान |
| (iii) महिला अत्याचार - कारण-निवारण | (iv) बढ़ती बेरोजगारी और युवा 10 |

